



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی



۲۰۲۴/۰۵/۱۳

پښتو ژباړه: رحمت آریا

د پادشاه میلیندا

پوښتنې

۷ برخه

ملیندا پښو او د زری پښتو خبره

دا یوه اوږده کیسه ده، خو دا باید داسې تعبیرنه شي چې گواکي دا کیسه هغوی چې په پښتو خوږه ژبه باندې خبرې کوي جوړه کړې ده، زه په دغه اړه یوازې پر هغو نظریاتو باندې خبرې کوم، هغه چې پر افغانانو باندې اړه نه لري او نه باید د افغانانو میرتون سترگې دښمنان داسې وانگېري چې گواکي دا هم زموږ خبره ده او طرحه ده. کوم څه چې دلته موږ خبرې ورباندې کوو، دا هغه طرحه او نظریه ده چې زیاتره د هندي سرچینو له خوا وړاندې شوي چې موږ یې هم په علمي جرئت سره د یوه علمي تحقیق او عملي نظر په توگه یادونه او ستاینه کوو.

هندي پوهان پر دغه ټکي باندې یوه خوله دي چې ملیندا پښو، سره له دې چې د بودیزم له مهمو آثارو څخه دی چې د بودیزم د تعلیماتو پراصلې ژبه (پالي) نه دی لیکل شوي بلکې په یوه بله آریایي ژبه باندې لیکل شوي دي. لومړني هندي لیکوال چې دغه نظر یې ملاتړ او څه نور هم روښانه کړ او ویې ویل چې دغه پوښتنې په اصل کې په زړه پښتو باندې لیکل شوي دي هغه رنجیت سیتارام پښت^۱ دي. پښت د کشمېر د ډېر زاړه تاریخ راج ترنگني د انگریزي ژباړې په پای لیک کې چې ډېر مفصل او عالمانه تحقیق دی، د لومړي ځل لپاره موږ ته دا راپه گوته کړه چې :

1 - پښت رنجیت سیتارام پښت د کشمېري پښتانو له کهوله دي، د خپل مهال له نامتو لیکوالو اوسانسکریت پوهانو څخه وو، دی په سانسکریت ژبه پوهېده او ددغې ژبې د نامتو لیکوالو لکه کالیداس د آثارو په اړه یې څېړنې کړې دي، دده له شهبکاري علمی او تحقیقي کارو څخه یوهم د کشمېر د لرغوني تاریخ (راجا ترنگني - RAJTARANGANI) ژباړه وه چې په انگریزي ژبه یې په کال ۱۹۳۵ کې ترسره کړه، دغه تاریخي اثر چې د کشمېر د تاریخ په نامه یاد شوی، خو دا په حقیقت کې د ټولې لرغوني گندهارا تاریخ دی چې د هغه پېر او زمان ټول کړه وړه، تاریخ، جغرافیه او نور په کې یاد شوي دي. رنجیت سیتارام پښت د خپل وخت ډېر نامتو څوک په دې وو چې ده د هندوستان د لومړي صدراعظم جواهر لال نهرو له خور جیا لکشمی پښت سره واده وکړ، جیا د هندوستان د معاصرې د بیپلوماسي په تاریخ کې یوه پېژندل شوې میرمن وه چې د هندوستان د آزادی په غورځنگ کې یې هم له خپل ورور سره څنگ پر څنگ مبارزه وکړه، له خپلواکۍ وروسته، لویه

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de یادونه: دلیکني د لیکنيزې بني پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

“ Strabo tell us that Menander “ conquered more than Alexander” and among his conquest were included Ayodhya, Pataliputra and Saurastran, Menander appears in Indian tradition as King Milinda who become a convert to Buddhism. His dialogue with the celebrated Buddhist Philosopher Nagasena is know as the Milinda –*Panho* or *Qsuestions of Milinda*. The *Milinda Panho* was originally written in old Pushto of which no copy is now extant: it is however, Preserved in Pali in Ceylon, Burma and Siam and the earliest extant Pali copy of the 4th century A.C. was discovered in a Buddhist Shrine in Japan. (Rajtarangani , English ,Appendix I P 745)

رنجیت سیټا رام ټولو هغو هندي او غیر هندي پوهانو ته چې په دغه برخه کې یې یوازې ویلی وو چې دا اثر پرته له پالي پر یوه بله باختري ژبه باندې لیکل شوي دا دقیقه کره چې دغه ژبه (پښتو) ده او دا خبره ترکومه ځایه چې بنسکاري ده د خپلو تجربو، څېړنو او تاریخي حقایقو په رڼا کې چې پر دغه سیمه له پښتو پرته د بلې ژبې ویونکي نه ول او نه یې تردوی زیات نفوس او نفوذ درلود، ځکه یې په دغه برخه کې پښتو ورزیاته کړه، لکه نورو لویدیزو پوهانو ته چې د پښتو ژبې جغرافیا، او گرامري جوړښت نه وو ورمعلوم او یا دا چې ده ته د پښتو او پښتنو پر ژبه، تاریخ او شته والي باندې سترگې پټول او ناخبري گران ول، نو د خپلو څېړنو پایله یې پر (زړه پښتو) باندې ودروله. چې تراوسه پورې خبره په همدغه نظریه باندې ولاړه ده.

لومړني لیکوال چې ویي ویل ملیندا پڼو له پالي پرته په یوه بله زړه ژبه لیکل شوی، هغه فرانسوی ختیزپوه (سلوین لیوی - Sylvain levi) دی، چې پښت هم له نوموړي الهام اخیستی او لیکي چې :

“ M. Sylvain Levi tell us that there are two Chinese works written between the 5th and 7th centuries on the *Dialogue of Milinda* which although they purport to be translations are not, however, translations of the Pali text, but are probably derived from a recession which is older than Pali.²

د پښت دا خبره مور ته دا را په گوته کوي چې (لیوی) د پښت په انډول ډېر په جزئیاتو باندې نه پوهیده، او دا ستونزه د پښتنو په اړه تل وه، د هند یوه نامتوسانسکریت پوه یو مهال دا خبره کړې وه چې « مور نه پوهېږو چې دغه د (لیکل)

دیلوماتیکه څېره وه چې په زیات شمېر هېوادو کې او ملگرو ملتو کې د هندوستان د استازي او سفیري په توگه پاتې شوېده. د رنجیت سیټا رام پښت پر ژباړل شوي راج ترنگني باندې جواهر لال نهرو مقدمه لیکلي ده. دغه کتاب د حجم په لحاظ دومره لوی نه دی، خو نوموړي پښت دومره حواشي او تحقیقات ورباندې لیکلي چې د پانو شمېر نژدې (۹۰۰) پانو ته رسېږي. پښت په ۱۹۴۴ کال له نړۍ سترگې پټې کړې دي.

²-(Rajtarangani , English ,Appendix I P 745)

لغت چې په ويدايي سانسکریت کې نه وو، د پاني ني د دوران سانسکریت ته له کومې دروازي يو په يو راننوتی دی « ما په دغه اړه د سانسکریت پوهانو ته هم په دبلي او هم په بنارس کې پردغه ټکي گوته کيښوده او دوی ټولو ته مي په ډاگه دا خبره وکړه چې دا کومه معما نه ده په کومه دروازه چې دغه نامتو ليکوال (B.S. Upadhyaya) نه پوهېږي هغه له پښتو پرته بله ژبه نه ده ځکه چې يو خو پاني ني چې خپله همدغه ليکوال هغه يوسفزي پښتون بولي په خپله په دغه ژبه (پښتو) باندې پوهيده. دويم دا چې دغه ويی همدا اوس په پښتو کې ژوندی ويی دی ځکه نو دلته د ابهام پوښتنه له سره طرحه کېدې نه شي، او دريم دا چې ددغه ويی له سټي څخه بنايسته نور ويی لکه ليکوال، ليک، ليکوالي، ليکنه، ليکونکی او نور هم جوړېږي او هم ويل کېږي، دوی له ماسره دا خبره ومنله. خو دا چې پښت دا خبره روښانه کړه لامل يې دا دی چې پښت دلته لوی شوی، هغه هم په دې باوري دی چې دلته تر سانسکریت بله زړه ژبه چې ان سانسکریت ته يې هم لغتونه ورغلي او پاني ني اسپه زي (يوسفزي) يې د گرامر ليکوال دی له پښتو ژبې پرته بله ژبه نه ده، پښتو لومړی ژبه ده چې سانسکریت ژبې ته يې (ليکل)، (ليکاني) (ليک) لغتونه ورکړي دي³، همداسې په اښت ادهيای کې هم داسې ويی شته چې پښتو تر اوسه پورې ساتلي او علامه رشاد کلونه مخکې هغه په نښه کړي دي .

دويم ليکوال چې د سانسکریت او بوديزم په باره کې يې لورې زده کړې د وړاناسی (بنارس) له پوهنتون څخه پيل کړې هغه د سير لانکا بوديست ليکوال (هامالوا اساد هاتيسا Dr. Hammalawa Saddhatissa دی چې ده هم د فرانسوي (ليوي) نظر تائيد کړی او دا خبره ده هم کړي چې :

Milinda, a Bactrian king who ruled the northeast of India, met a learned monk called Nāgasena and the king put a number of questions on the philosophy, psychology and ethics of Buddhism. I presume this debate was conducted in the Bactrian Greek language but was later translated into Pali and Sanskrit.

په افغانستان او پښتونخوا کې چې په دغه اړه کومې ليکنې شوي د هغو ټولو سرچينه د سيتارام پښت نظريه ده، چې په ځانگړو وختو کې د بېلابېلو ليکوالو له خوا پرمقالي ليکل شوي خو په يوه مقاله کې هم پراصلی متن باندې چا تماس نه دی نيولی، علامه رشاد په دغه برخه کې ډېره تلوسه درلوده، او زياته هڅه يې داوه چې دغه موضوع او دغه فرضيه بايد د هندي او نورو نړيوالو ليکوالو له خوا وڅارل شي، دا چې د ارواښاد پښت خبره به مور خپل سرمنزل ته

³ - په دغه اړه تر هرڅه د مخه په لنډه توگه بايد په دغه ليکنه بسنه وکړو يومهم نوم (ليکاني) پښتو سانسکریت ته د پاني ني له رامنځ ته کېدو وروسته ورکړی دی او تر دغه دور دمخه په ټوله سانسکریت ژبه کې ددغه ويی پته نه لگيږي. لکه چې يو هندي سانسکریت پوه ليکي :

“ The words for pen, lekhami and kalama (introduced from the Greek, kalamus, by the Arabs) were unknown in Sanskrit yet. “(B.S. Upadhyaya FEEDERS OF INDIAN CULTURE , P37)

ورسوي او که نه، دا بيا د علمي څېړنو پر لړۍ پورې اړه لري، زموږ عصر خو پرته له دې هم په پتوسترگو د علمي وياړونو خپلولو عصر نه دی، خو دا يوه خبره ده چې موږ د محترم آريا پردغي ژباړې باندې يوگام بل هم وړاندې ولاړو، نېژدې نېمه پيړۍ موږ مليندا مليندا چيغې وهلې، خو يوه ورځ هم چا ونه ويل چې مليندا يعنې څوک؟ مليندا پڼو يعنې څه؟ د هغو ژباړې چې پورې دي؟ په ژباړو کې يې څه دي؟ يوازې دومره پوهېدو چې د بوديزم په باره کې يو بنسټ کتاب دی، خو دا چې موږ هم يو وخت د بوديزم سرسپارلي پيروان وو او په ننۍ نومونه بدعتونه مو په کې کول، نو دا له احتماله لېرې خبره نه ده چې پښت سیتارام په دغه رمز پوهېدلی او دا يې منلي چې پښتو پر دغه لټه باندې له خپلې دغې پښتو سره بوديزم هم منلی وو او هم يې په همدغې پښتو د هغه لمانځنه کوله ځکه نو دا بايد ومانو چې دوی به دغه متبرکه نسخه په خپله پښتو ليکلې هم وي او پر هغې به يې بيا همدغه پښتو نوم (ملينداپڼو) چې وينگ او مانا يې هم تر ټولو همزولو هندي ژبو پښتوته نژدې دی پرايښي دی.

نور بيا

[په مليندا پڼو کې زموږ يو شمېر خبرې](#)

يادونه: [قدرمنو لوستونکو! دا هم د بناعلي رحمت آريا د آرشيف: لينک](#)

د پانو شميره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له موږ سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاروالي د ليکوال په غاړه ده، هيله من يو خپله ليکنه له راليرلو مخکې په ځير و لولئ